



ការិយាល័យរដ្ឋបាល ក្រ.សហច

មកដល់ថ្ងៃទី ២១ ខែ ០៦ ឆ្នាំ ២០១៣ ម៉ោង ១៤:៣០

លេខ: ១៥៦៧, សហវ

អ្នកទទួល: ឧបនាយករដ្ឋមន្ត្រី

អ្នកប្រគល់: ហត្ថលេខា

បញ្ជូនទៅ: ទីស្នាក់ការកណ្តាល

ព្រះរាជក្រឹត្យ

ស្តីពី

ការបង្កើតក្រុមប្រឹក្សាជាតិគាំពារសង្គម


~

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី

សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រានរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការ កែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការ កែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យ ប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/១០ ចុះថ្ងៃទី២៤ ខែមករា ឆ្នាំ១៩៩៦ ដែល ប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយក- រដ្ឋមន្ត្រី



ត្រាស់បង្គាប់

ជំពូកទី១

បទប្បញ្ញត្តិទូទៅ

មាត្រា ១ . -

ត្រូវបានបង្កើត **ក្រុមប្រឹក្សាជាតិគាំពារសង្គម** សរសេរជាអក្សរកាត់ថា **គ.ជ.គ.ស.** ដើម្បីដឹកនាំ រៀបចំ និងអភិវឌ្ឍប្រព័ន្ធគាំពារសង្គមនៅព្រះរាជាណាចក្រកម្ពុជា។

ជំពូកទី២

សមាសភាព និងចរនាសម្ព័ន្ធ

មាត្រា ២ . -

គ.ជ.គ.ស. មានសមាសភាពដូចតទៅ៖

- | | | |
|-----|-----------------------------------------------------------------|----------------|
| ១- | នាយករដ្ឋមន្ត្រីនៃព្រះរាជាណាចក្រកម្ពុជា | ប្រធានកិត្តិយស |
| ២- | រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ | ប្រធាន |
| ៣- | រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ | អនុប្រធាន |
| ៤- | រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា | អនុប្រធាន |
| ៥- | រដ្ឋមន្ត្រីក្រសួងសុខាភិបាល | អនុប្រធាន |
| ៦- | អនុប្រធានក្រុមប្រឹក្សាស្តារអភិវឌ្ឍន៍វិស័យកសិកម្ម និងជនបទ មួយរូប | អនុប្រធាន |
| ៧- | រដ្ឋមន្ត្រីក្រសួងអប់រំ យុវជន និងកីឡា | សមាជិក |
| ៨- | រដ្ឋលេខាធិការនៃទីស្តីការគណៈរដ្ឋមន្ត្រី | សមាជិក |
| ៩- | រដ្ឋមន្ត្រី ឬរដ្ឋលេខាធិការក្រសួងមុខងារសាធារណៈ | សមាជិក |
| ១០- | រដ្ឋមន្ត្រី ឬរដ្ឋលេខាធិការក្រសួងកិច្ចការនារី | សមាជិក |
| ១១- | រដ្ឋមន្ត្រី ឬរដ្ឋលេខាធិការក្រសួងផែនការ | សមាជិក |
| ១២- | រដ្ឋលេខាធិការក្រសួងមហាផ្ទៃ មួយរូប | សមាជិក |
| ១៣- | រដ្ឋលេខាធិការក្រសួងការពារជាតិ មួយរូប | សមាជិក។ |

គ.ជ.ស. អាចមានសមាសភាពបន្ថែមជារដ្ឋមន្ត្រី ប្រធានស្ថាប័ន ឬតំណាងនៃក្រសួង ស្ថាប័ន ឬសមាសភាពដាក់ស្តែងនៃរាជរដ្ឋាភិបាល តាមការចាំបាច់។

សមាសភាពដាក់ស្តែងនៃ **គ.ជ.គ.ស.** ត្រូវកំណត់ដោយអនុក្រឹត្យរបស់រាជរដ្ឋាភិបាល។



ជំពូកទី៣

តួនាទី និង ភារកិច្ចរបស់ គ.ជ.គ.ស.

មាត្រា ៣ . -

តួនាទី និងភារកិច្ចរបស់ គ.ជ.គ.ស. មានដូចខាងក្រោម៖

- រៀបចំគោលនយោបាយ ផែនការយុទ្ធសាស្ត្រ និងលិខិតបទដ្ឋានគតិយុត្ត សម្រាប់ការអភិវឌ្ឍប្រព័ន្ធគាំពារសង្គម
- រៀបចំ និងបង្កើតក្របខ័ណ្ឌស្ថាប័ន យន្តការអភិបាលកិច្ច ទាំងថ្នាក់ជាតិ និងក្រោមជាតិ ដើម្បីអនុវត្តកម្មវិធីគាំពារសង្គមប្រកបដោយប្រសិទ្ធភាព
- ធ្វើសមាហរណកម្ម និងសុខដុមនីយកម្ម របបសន្តិសុខសង្គម និង/ឬកម្មវិធីជាតិជំនួយសង្គមដែលមានស្រាប់ស្របតាមក្របខ័ណ្ឌគោលនយោបាយជាតិគាំពារសង្គម
- កៀរគរធនធានហិរញ្ញវត្ថុ និងកសាងភាពជាដៃគូលើកិច្ចសហប្រតិបត្តិការជាតិ និងអន្តរជាតិក្នុងវិស័យគាំពារសង្គម
- តាមដាន ត្រួតពិនិត្យការអនុវត្ត និងវាយតម្លៃវឌ្ឍនភាពនៃការអភិវឌ្ឍប្រព័ន្ធគាំពារសង្គម
- អនុវត្តភារកិច្ចផ្សេងៗទៀតតាមការប្រគល់ជូនពីរាជរដ្ឋាភិបាល។

ជំពូកទី៤

ការប្រតិបត្តិការនៃ គ.ជ.គ.ស.

មាត្រា ៤ . -

ក្នុងការបំពេញភារកិច្ចដូចមានចែងក្នុងមាត្រា ៣ គ.ជ.គ.ស. ត្រូវបង្កើតគណៈកម្មាធិការប្រតិបត្តិជាសេនាធិការដឹកនាំ និងសម្របសម្រួលការរៀបចំ និងការអនុវត្តគោលនយោបាយគាំពារសង្គម។ គណៈកម្មាធិការប្រតិបត្តិ អាចមានអនុគណៈកម្មាធិការ ឬក្រុមការងារបច្ចេកទេស ជាជំនួយការតាមការចាំបាច់។ គណៈកម្មាធិការប្រតិបត្តិ និងអនុគណៈកម្មាធិការ ត្រូវបង្កើតឡើងដោយអនុក្រឹត្យ។ ក្រុមការងារបច្ចេកទេសរបស់ គ.ជ.គ.ស. ត្រូវបង្កើតឡើងដោយសេចក្តីសម្រេចរបស់រាជរដ្ឋាភិបាលតាមសំណើរបស់ គ.ជ.គ.ស. ។

មាត្រា ៥ . -

គ.ជ.គ.ស. មានអគ្គលេខាធិការដ្ឋានមួយសម្រាប់ជា សេនាធិការបច្ចេកទេសបម្រើការងារឱ្យក្រុមប្រឹក្សានិងគណៈកម្មាធិការប្រតិបត្តិ ។ អគ្គលេខាធិការដ្ឋាននៃ គ.ជ.គ.ស. ស្ថិតនៅក្រោមក្រសួងសេដ្ឋកិច្ច



ការរៀបចំ និងការប្រព្រឹត្តទៅនៃអគ្គលេខាធិការដ្ឋាន ត្រូវកំណត់ដោយសេចក្តីសម្រេចរបស់ **គ.ជ.ក.ស.**។

មាត្រា ៦ . -

គ.ជ.ក.ស. មានសិទ្ធិចេញសេចក្តីណែនាំ ឬបទបញ្ជាផ្សេងៗ តាមការចាំបាច់ពាក់ព័ន្ធនឹងការតាមដាន ត្រួតពិនិត្យ និងវាយតម្លៃការអនុវត្តកម្មវិធីជាតិជំនួយសង្គម និងប្រតិបត្តិការសន្តិសុខសង្គម អនុលោមលិខិត បទដ្ឋានគតិយុត្តជាធរមាន។

មាត្រា ៧ . -

អនុប្រធាន និងសមាជិក **គ.ជ.ក.ស.** ត្រូវចូលរួមប្រជុំតាមការអញ្ជើញរបស់ប្រធាន ឬត្រូវចាត់តាំង តំណាងដែលមានសិទ្ធិសម្រេចដើម្បីចូលរួមប្រជុំជំនួសក្នុងករណីអវត្តមាន។

ក្នុងករណីអវត្តមានរបស់ប្រធាន **គ.ជ.ក.ស.** អនុប្រធាន តាមរយៈការផ្ទេរសិទ្ធិរបស់ប្រធាន បំពេញ មុខងារជាប្រធានស្តីទី ដឹកនាំកិច្ចប្រជុំ។

គ.ជ.ក.ស. មានសិទ្ធិប្រើប្រាស់គ្រារបស់ក្រសួងសេដ្ឋកិច្ច និងហិរញ្ញវត្ថុសម្រាប់ដំណើរការការងារ។

មាត្រា ៨ . -

ប្រធាន **គ.ជ.ក.ស.** មានសិទ្ធិអញ្ជើញតំណាងក្រសួង ស្ថាប័នពាក់ព័ន្ធផ្សេងទៀត ចូលរួមប្រជុំ និង សម្រេចការងារផ្សេងៗ តាមការចាំបាច់ ស្របតាមបទបញ្ញត្តិដែលមានចែងក្នុងព្រះរាជក្រឹត្យនេះ។

មាត្រា ៩ . -


គ.ជ.ក.ស. គណៈកម្មាធិការប្រតិបត្តិ អនុគណៈកម្មាធិការ និងក្រុមការងារបច្ចេកទេស មានសិទ្ធិ អញ្ជើញតំណាងដៃគូអភិវឌ្ឍន៍ តំណាងវិស័យឯកជន តំណាងសង្គមស៊ីវិល ទីប្រឹក្សា ឬអ្នកជំនាញការជាតិ និងអន្តរជាតិ ចូលរួមប្រជុំដើម្បីពិគ្រោះយោបល់តាមការចាំបាច់។

ជំពូកទី៥

អវសានប្បញ្ញត្តិ

មាត្រា ១០ . -

អប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។



មាត្រា ១១ . -

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ត្រូវទទួល
បន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខានោះ។

ធ្វើនៅព្រះបរមរាជវាំង ថ្ងៃទី ១៥ ខែ មិថុនា ឆ្នាំ២០១៧

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

១១៧.១៧០៦.៤៧៣

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
**នាយករដ្ឋមន្ត្រី
ហត្ថលេខា**

សម្តេចអគ្គមហាសេនាបតីតេជោ ហ៊ុន សែន

លេខ: ៤០ ៤ ស.ណ

សំណៅដែលមានកម្លាំងជាការបែកផ្សាយ
រាជធានីភ្នំពេញ ថ្ងៃទី ១៥ ខែ មិថុនា ឆ្នាំ២០១៧
អគ្គលេខាធិការរាជរដ្ឋាភិបាល



ស៊ី សុខា